

ئاندىرسېن چۆپەكلىرى



زەھەر خەندە پادىشاھ

شىنجاڭ خەلق نەشرىياتى

ئاندىر سېن چۆچەكلىرى

زەھەر خەندە پادىشاھ

تەرجىمە قىلغۇچى : قادىر ئارسلان

شىنجاڭ خەلق نەشرىياتى

2008 - يىل ئۈرۈمچى

图书在版编目(CIP)数据

安徒生童话选. 4: 维吾尔文/ (丹) 安徒生(Andersen, H. C.) 著; 卡得尔·阿尔斯兰译. —乌鲁木齐: 新疆人民出版社, 2008. 2

ISBN 978-7-228-09178-2

I. 安… II. ①安… ②卡… III. 童话—作品集—丹麦—近代—维吾尔语(中国少数民族语言) IV. I534.88

中国版本图书馆 CIP 数据核字 (2008) 第 017257 号

作 者	(丹)安徒生
译 者	卡得尔·阿尔斯兰
责任编辑	艾合买提·伊明
责任校对	阿达来提·买合苏提, 阿孜古丽·克力木
封面设计	买买提·诺比提
出版发行	新疆人民出版社
电 话	(0991)2827472
地 址	乌鲁木齐市解放南路 348 号
邮 编	830001
印 刷	新疆新华印刷二厂
经 销	新疆维吾尔自治区新华书店
开 本	880×1230 毫米 1/32
印 张	5.25
版 次	2008 年 2 月第 1 版
印 次	2008 年 2 月第 1 次印刷
印 数	1—5000
定 价	13.00 元

بۇ كىتاب جۇڭگو ئۆسمۈرلەر - بالىلار نەشرىياتىنىڭ 2005 - يىلى 10 - ئاي 1 - نەشرى، 2005 - يىلى 10 - ئاي 1 - باسمىغا ئاساسەن تاللاپ تەرجىمە ۋە نەشر قىلىندى .

本书根据中国少年儿童出版社 2005 年 10 月第 1 版，2005 年 10 月第 1 次印刷本选译出版。

زەھەر خەندە پادىشاھ

(ئاندىر سېن چۆچەكلىرى — 4)

ئاپتورى : ئاندىر سېن (دانىيە)
تەرجىمە قىلغۇچى : قادىر ئارسلان
مەسئۇل مۇھەررىرى : ئەخمەت ئىمىن
مەسئۇل كوررېكتورى : ئادالەت مەخسۇت ، ئارزۇگۈل كېرەم
مۇقاۋا لايىھىلىگۈچى : مەمەت نەۋبەت
نەشر قىلىپ تارقاتقۇچى : شىنجاڭ خەلق نەشرىياتى
تېلېفون : 0991-2827472
ئادرېسى : ئۈرۈمچى شەھىرى جەنۇبىي ئازادلىق يولى 348 - نومۇر
پوچتا نومۇرى : 830001
باسقۇچى : شىنجاڭ شىنخۇا 2 - باسما زاۋۇتى
سانقۇچى : شىنجاڭ ئۇيغۇر ئاپتونوم رايونلۇق شىنخۇا كىتابخانىسى
فورماتى : 880×1230 مىللىمېتىر 1/32
باسما تۈپى : 5.25
نەشرى : 2008 - يىلى 2 - ئاي 1 - نەشرى
باسمىسى : 2008 - يىلى 2 - ئاي 1 - بېسىلىشى
تراژى : 1-5000
كىتاب نومۇرى : ISBN 978-7-228-09178-2
باھاسى : 13.00 يۈەن



Hans Christian Andersen

بۇ كىشى خانىس خىرىستىئان ئاندېرسېن.

ئۇ دانىيىدە تۇغۇلغان.

لېكىن، ئۇ ئىجاد قىلغان چۆچەكلىرى دانىيىدىن

جىق - جىق ھالقىغان.

پۈتۈن دۇنيا ئۇنىڭ چۆچەكلىرىنى ھازىرغىچە

ئايلاپ كەلمەكتە.



مۇتەھەررىردىن



خانىس خىرىستىئان ئاندىرسېن (1805 — 1875)،
دانىيىنىڭ 19 - ئەسىردىكى ئاتاقلىق بالىلار چۆچىكى
يازغۇچىسى. ئۇ دانىيىنىڭ ئوتتۇرا قىسمىدىكى ئودىنسىي
دېگەن كىچىك بىر شەھەردە دۇنياغا كەلگەن. ئۇنىڭ
دادىسى موزدۇز بولۇپ، ئەنگلىيە - فرانسىيە ئۇرۇشى
مەزگىلىدە ناپولېئونغا ياللانما ئەسكەر بولغان، كېيىن
كېسەل سەۋەبى بىلەن ھەربىي سەپتىن چېكىنىپ، ئۇزۇن
ئۆتمەي ئۆلۈپ كەتكەن. ئاندىرسېن بۇ چاغدا ئاران 11
ياشتا بولۇپ، ئانىسىنىڭ ئائىلە خىزمىتىدىن تاپقان
كىرىمى بىلەن كۈن ئۆتكۈزگەن. ئاندىرسېن ئائىلە
تۇرمۇشىنىڭ قىيىنلىقىدىن مەكتەپتە ئوقۇشقا ئامالسىز



قېلىپ، يۇڭ توقۇلما ماللار دۇكىنىدا مال ساتقۇچى بولۇپ ئىشلىگەن. 1819 - يىلىغا كەلگەندە ئاندېرسېن ئارتىس بولۇش ئويى بىلەن كوپېنھاگېنغا كېلىپ، پادىشاھلىق تىياتىرىغا قارا خىزمەتچى بولۇپ ئورۇنلاشقان، كېيىن بىر قىسىم ئاق كۆڭۈل سەنئەتكارلارنىڭ ياردىمى بىلەن بىر كىشىلىك ئوقۇتۇش ياردەم پۇلىغا ئېرىشىپ، مۇنتىزىم مەكتەپكە كىرگەن.

ئاندېرسېن ئوقۇۋاتقان چاغلىرىدىلا ئەدەبىي ئىجادىيەت بىلەن شۇغۇللىنىشقا باشلىغان. ئۇ شېئىر، دراما، ھېكايە، ساياھەت خاتىرىسى قاتارلىق ئەسەرلەرنى يېزىپ كۆرگەن. ئەمما، ئۇنىڭ ھەقىقىي قابىلىيىتى چۆچەك ئىجادىيىتىدە ئىپادىلەنگەن. ئۇنىڭ بىزگە قالدۇرۇپ كەتكەن ئېسىل ئەدەبىي مىراسلىرى ئاساسەن بالىلار چۆچىكى بولۇپ ھېسابلىنىدۇ. ئاندېرسېن ئۆمرىدە 160 پارچىدىن ئارتۇق چۆچەك يازغان. ئۇ دۇنيادىكى ئەڭ مەشھۇر بالىلار چۆچىكى يازىدىغان يازغۇچىلارنىڭ بىرى.

19 - ئەسىرنىڭ 30 - ، 40 - يىللىرى ئاندېرسېننىڭ چۆچەك ئىجادىيىتىنىڭ ئەڭ گۈللەنگەن دەۋرى ھېسابلىنىدۇ.

ئاندېرسېننىڭ چۆچەكلىرى تەسەۋۋۇرغا باي، ئىدىيىۋىلىكى چوڭقۇر، شېئىرىي تۇيغۇ بىلەن فانتازىيىگە تويۇنغان. ئۇ تەسۋىرلىگەن ئۇچار قۇش، ھايۋانات، قۇرت - قوڭغۇزلار، بېلىقلار، گۈللەر، ئوت -



گىياھلار، پۈتكۈل تەبىئەت، ھەتتا ئائىلە سايىمان - جابدۇقلىرى، ئويۇنچۇقلاردا ھېسسىيات پەيدا بولۇپ، ئۇلارغا كىشىنىڭ مەستلىكى كەلگۈدەك ھالدا قايتىدىن جان كىرىدۇ؛ دادىلىق بىلەن قىلىنغان تەسەۋۋۇر زامان، ماكاننىڭ چېگراسىدىن ھالقىپ ئۆتۈپ كېتىدۇ؛ ئۇنىڭ ئاجايىپ قىزغىنلىق بىلەن بىلىمگە ئىنتىلىش ئارزۇسى تەبىئەت دۇنياسىنىڭ سىرىنى ئېچىپ تاشلايدۇ؛ ئاجايىپ - غارايىپ چاقماقنىڭ ياردىمى بىلەن شاكىچىك ئەسكەر پادىشاھ بولىدۇ؛ سەت ئۆردەك چىرايلىق ئاق قوغا ئايلىنىدۇ؛ شىددەتلىك شەرق شامىلى باتۇرلارنى ئەقىل - پاراسەت ماكانى ۋە بەختلىك ئارال دۆلىتىگە باشلاپ كېلىدۇ؛ بۆلبۆلىنىڭ تۆككەن مۇڭلىرى تىمتاسلىقنى بۇزۇپ تاشلاپ، ئۇنى ئۆزىگە بويسۇندۇرىدۇ؛ ئەمەلگە ئېشىشقا مۇمكىن بولمايدىغان ئىشلارنىڭ ئەمەلگە ئېشىشىغا مۇمكىنچىلىك تۇغۇلىدۇ. ئومۇمەن، ئاندېرسېننىڭ چۆچەك دۇنياسىدا تەبىئەتتىكى مەۋجۇداتلارنىڭ ھەممىسى كىشىلەر بىلەن بىللە ئىجتىمائىي تۇرمۇشقا كىرىپ كېلىدۇ. مەيلى ئەپسانىدىكى دۇنيا بولسۇن ياكى رېئال تۇرمۇش بولسۇن بىر - بىرى بىلەن زىچ بىرلىشىپ كېتىدۇ.

ئاندېرسېن ئۇسلۇب جەھەتتە ئىخچام، روشەن بولۇشقا ئالاھىدە دىققەت قىلاتتى، ھەرقانداق ۋاقىتتا ئەسەرنىڭ ئىدىيىۋى مەزمۇنىغا نۇقسان يەتكۈزۈپ بېرىدىغان يۈزەكى ھەشەمەتلەرگە بېرىلمەيتتى. تىلىنىڭ جانلىق



بولۇشى بىلەن بىر ۋاقىتتا، تىلىدا ساپ، جانلىق خەلق
 تىلىنىڭ سەھراچە پۇراقلىرىمۇ بار ئىدى.
 ئاندىرسېن ئۆمۈر بويى ئۆيلەنمىگەن. ئۇ پۈتۈن
 ئۆمرىنى چۆچەك ئىجادىيىتىگە بېغىشلاپ،
 ئىنسانىيەتنىڭ ئىلغار مەدەنىيەت ئىشلىرىغا تەقدىم
 قىلغان. ئاندىرسېن 1875 - يىلى كوپېنھاگېندىكى بىر
 ئاغىنىسىنىڭ ئۆيىدە كېسەل بىلەن ۋاپات بولغان.





مۇندەرىجە

1	قېزا زىخى شورپىسى
27	تۈزۈك ئىش قىلىش
39	دۇپ دەرىخىنىڭ ئاخىرقى چۈشى
49	ئۇچقانداك تېز يۈگۈرىدىغان نەرسە
55	زەھەر خەندە پادىشاھ
61	بولكا دەسسىگەن قىزچاق
77	بالىلارچە پاراڭ
82	تۇلۇقچىقوڭغۇز
97	قۇلۇلە بىلەن قىزىلگۈل
102	كۈمۈش تەڭگە
111	ئالتۇن قوزام
123	يېشىل رەڭلىك كىچىك نەرسە
129	دەرۋازىۋەننىڭ ئوغلى



قېزا زىخى

شورپىسى

1. قېزا زىخى شورپىسى^①

— تۈنۈگۈنكى كەچلىك زىياپەت بەك بەلەن بولدى! —
دەپتۇ بىر قېرى چاشقان بۇ زىياپەتكە قاتناشمىغان
چاشقانغا، — مەن چاشقان پادشاھنىڭ قاتارىدىكى
يىگىرمە بىرىنچى ئورۇندا ئولتۇردۇم، بۇ يامان ئەمەس
ئورۇن جۈمۇ! مەن ساڭا داستىخاندىكى تائام،
قورۇملارنىڭ گېپىنى قىلىپ بېرەي، بۇلارمۇ بەك
ياخشى ئورۇنلاشتۇرۇلۇپتۇ دېگەن! ئېچىتىلغان بولسا،

① قېزا زىخى شورپىسى — دانىيىلىكلەر قېزا ياسىغاندا، ئۈچەيگە گۆشنى قاچىلاپ بولغاندىن
كېيىن، بىر ئۇچىغا ئىنچىكە ياغاچ زىخىنى ئۆتكۈزۈپ قويىدۇ. قېزا بېيىلىپ بولغاندىن كېيىن،
بۇنداق زىخىلارنى سۇدا قاينىتىپ تازىلاپ قايتا ئىشلىتىدۇ. شۇنىڭ بىلەن، «قېزا زىخىدا شورپا
پىشۇرۇش» دېگەن تەمسىل پەيدا بولغان، بۇ سەپسەتە ياكى بىمەزە گەپ، ياكى تەتقىقسىز
ماقالىلەرگە تەمسىل قىلىنىدۇ.



دۈملەنگەن گۆش، مايلىق شام ۋە قېزا دېگەنلەر ئىككى قېتىم چىقىرىلدى، بىز خۇددى ئىككى قېتىم غىزالانغاندەك بولدۇق. كەيپىيات بەك يۇقىرى بولدى، ھەممەيلەن خۇددى بىر ئائىلە كىشىلىرىدەك كۆڭۈللۈك ئىشلارنىڭ گېپىنى قىلىشتۇق. قېزا زىخىدىن باشقا ھېچنەمە ئېشىپ قالمايدى. ئاندىن كېيىن، بىز قېزا زىخىنىڭ گېپىنى، قېزا زىخى شورپىسى پىشۇرۇشنىڭ گېپىنى قىلىشتۇق. قېزا زىخى شورپىسىنىڭ گېپىنى ھەممەيلەن ئاڭلىغان، ئەمما ھېچكىم ئۇنى تېتىپ باقمىغانىكەن. ئۇنىڭ قانداق پىشۇرۇلىدىغانلىقىنى بىلىدىغان ئادەم تېخىمۇ يوق ئىكەن. زىياپەتتە ھەممەيلەن بۇ خىل شورپىنىڭ كەشىپ قىلىنىشى ئۈچۈن بىر رومكىدىن كۆتۈرۈشتى ۋە كىم ئۇنى ئېتەلسە، شۇ كىشى نامراتلىق ئاكادېمىيىسىنىڭ ئاكادېمىكى بولۇشقا مۇناسىپ دېيىشتى. قانداق، قىزىقمىكەن، بەك قىزىق - ھە! چاشقان پادىشاھمۇ ئورنىدىن تۇرۇپ، چاشقان قىزلارنىڭ قايسىسى بۇ شورپىنى ئەڭ تەملىك ئېتەلسە، شۇنى ئۆزىنىڭ خانىشى قىلىدىغانلىقىغا ۋەدە بېرىپ، بۈگۈندىن باشلاپ چاشقان قىزلار بۇ ھەقتە توپتوغرا بىر يىل باش قاتۇرسا بولىدىغانلىقىنى ئېيتتى.

— بۇ بولىدىغان ئىش ئىكەن! — دەپتۇ يەنە بىر چاشقان، — لېكىن، بۇنداق شورپا قانداق پىشۇرۇلىدىغاندۇ؟

— توغرا، قانداق پىشۇرۇلىدۇ؟ — دەپ سورىشىپتۇ چوڭ - كىچىك چىشى چاشقانلار. ئۇلارنىڭ ھەممىسىنىڭلا خانىش بولغۇسى بار ئىكەن، ئەمما



ئېغىز ئېچىشتىن بۇرۇن، ھېچكىم ئۆزىنىڭ پىكرىنى
ئېيتىشقا بولمايدىكەن.
ئەمدى بىز چاشقانلارنىڭ ھېكايىسىنى ئاڭلاپ
باقايلى.

2. بىرىنچى چاشقان ئۇزۇن سەپەر جەريانىدا نېمىلەرنى كۆرگەن ۋە ئاڭلىغان

— مەن بىپايان دۇنياغا قەدەم باسقاندا، — دەپتۇ
بىرىنچى چاشقان، — خۇددى مەن بىلەن تەڭدېمەت
ھەمراھلىرىمنىڭ ئويلايدىغىنىدەك، پۈتۈن دۇنيانىڭ
ئەقىل — پاراستىنى ئۆزۈمگە سىڭدۈرۈپ بولدۇم دەپ
قارىغانىدىم. لېكىن، ئەھۋال ھەرگىز ئۇنداق ئەمەس



ھېچقايسىسى سىرتقا چىقىپ ھۈنەر ئۆگىنىمەن دەپ
 ئاۋارە بولۇشنى خالىمايدىكەن. يەنە كېلىپ،
 ھېچقايسىسىنىڭ ئۆيىدىن، پاناھلىنىدىغان جايىدىن
 ئايرىلغۇسى يوق ئىكەن. سىرتتا ھەر كۈنىلا پىشلاق
 ئۇچراپ تۇرمايدۇ، سۈرلەنگەن گۆش پۇراپ تۇرمايدۇ -
 دە. شۇنداق بولغاندىكىن، ئاچ قېلىشى تۇرغانلا گەپ.
 كىم بىلىدۇ، مۈشۈككە ئۇچراپ قالامدۇ تېخى!

خاننىش بولغۇسى بەكلا كەلگەن بىلەن، قورقۇنچىلۇق
 خىياللار چىرىمىۋالغانلىقتىن، ئۇلارنىڭ تولىسى بۇ
 ھۈنەرنى ئۆگىنىش ئۈچۈن سىرتقا چىقىشقا جۈرئەت
 قىلالماپتۇ. پەقەت تۆت چاشقانلا كۆكرەك كېرىپ
 ئوتتۇرىغا چىقىپتۇ، ياش، باتۇر، ئەمما نامرات ئائىلىدىن
 چىققان بۇ چاشقانلار سەپەرگە چىقىپ تەلىينى سىناپ
 باقماقچى بوپتۇ. شۇنىڭ بىلەن، ئۇلارنىڭ ھەربىرى بىر
 تالدىن قېزا زىخنى ئېلىپ ئۇزاق سەپەرگە ئاتلىنىپتۇ.
 ئۇلار بەشىنچى ئاينىڭ بېشىدا يولغا چىقىپ، بىر
 يىلدىن كېيىنكى بەشىنچى ئاينىڭ بېشىدا قايتىپ
 كەپتۇ. لېكىن، ئۇلاردىن قايتىپ كەلگىنى ئۈچەيلەن
 بولۇپ بىرى كۆرۈنمەپتۇ، ھېچكىم ئۇنىڭ بىرەر
 خەۋىرىنى ئاڭلاپ باقمىغانىكەن.

ئاخىرقى مۆھلەت كۈنى يېتىپ كەپتۇ. چاشقان
 پادىشاھ نەچچە چاقىرىم دائىرىدىكى چاشقانلارنىڭ
 ھەممىسىنى ئاشخانغا چاقىرتىپ كەپتۇ. سەپەردىن
 قايتىپ كەلگەن ئۈچ چاشقان بىر چەتتە قاتار تۇرۇپتۇ،
 ئۇلار يېتىپ كېلەلمىگەن چاشقاننىڭ ئورنىغا بىر تال
 قېزا زىخنى سانجىپ، زىخقا قارا شاينى باغلاپ
 قويۇپتۇ. ئۈچ چاشقان سۆزلەپ بولۇپ، چاشقان پادىشاھ



ئىكەن، بۇ دەرىجىگە يېتىش ئۈچۈن نۇرغۇن - نۇرغۇن ۋاقىت كېتىدىكەن. مەن دېڭىز - ئوكيانلارنى كېسىپ ئۆتۈش ئۈچۈن، شىمالغا ماڭىدىغان بىر كېمىگە چىقتىم. مەن كېمە ئاشپەزلىرى ھەرقانداق سورۇندا ھودۇقماي ئىش قىلالايدۇ دەپ ئاڭلىغانىدىم. لېكىن، سېنىڭ قولۇڭدا نۇرغۇن سۈرلەنگەن گۆش، تۇڭ - تۇڭ تۈزلانغان گۆش ۋە كۆكرىپ كەتكەن ئۇن بولسا، ھەرقانداق سورۇنغا تاقابىل تۇرۇش قىيىن ئەمەس، تۇرمۇشمۇ بەك راھەت بولىدۇ! شۇغىنىسى، قېزا زىخى شورپىسى ئېيتىشنى بىلمىسەڭ بىكار - دە! بىز نۇرغۇن كۈندۈز، نۇرغۇن كېچە يول يۈردۈق، يەتكۈچە چايقالدۇق، يەنە يامغۇرغىمۇ تازا چىلاندىق. كېمە ئاخىر بارىدىغان يېرىگە يېتىپ باردى، بۇ جاي يىراق شىمالدا ئىكەن.

كۆنۈپ قالغان جايدىن، ئۆيدىن ئايرىلىش ئاجايىپ بولىدىكەن. مانا مەن نەچچە يۈز چاقىرىم يول بېسىپ، بىر يات ئەلگە كېلىپ قالدىم. بۇ ئەلنىڭ ھەممىلا يېرى ئورمانلىق بولۇپ، شەمشاد ۋە ئاق قېيىنلار بار ئىكەن. ئۇلارنىڭ پۇرىقى بەك قويۇق ئىكەن، مەن بۇ پۇراقنى زادىلا ياقىتۇرمىدىم! ياۋا ئۆسۈملۈكلەردىمۇ بىر خىل غىدىقلىغۇچى پۇراق بار ئىكەن، مەن تازا چۈشكۈرۈۋېتىپ قېزا زىخى شورپىسىنى خىيالىمغا كەلتۈردۈم. ئورمانلىقتا ناھايىتى چوڭ كۆل بار بولۇپ، سۈيى يېقىندىن قارىساڭ سۈزۈك، يىراقتىن قارىساڭ قاپقارا كۆرۈنىدىكەن. كۆلدە ئاق قۇلار لەرزىلەپ يۈرىدىكەن، مەن تېخى ئۇلارنى سۇنىڭ كۆپۈكىمىكىن دەپ قاپتىمەن. ئۇلار ئۇچقاندىلا، ئاندىن ئاق قۇ ئىكەنلىكىنى بىلەلدىم. ھېچكىممۇ ئۆزىنىڭ جەمەتىنى



يوشۇرالمىدۇ، ئاق قۇلارنىڭ يۈرۈش ھالىتىدىنلا ئۇلارنىڭ غازلار بىلەن بىر جەمەت ئىكەنلىكىنى كۆرۈۋالغىلى بولىدىكەن. مەنمۇ جەمەتمىدىكىلەردىن تىيىن ۋە ئېتىز چاشقانلىرىغا قېتىلدىم. شۇنىمۇ دەپ قويماي، ئۇلارنىڭ بىلىدىغان ئىشلىرى بەك - بەك ئاز ئىكەن! قورۇما قورۇش ۋە تەم تەڭشەش جەھەتتە تېخىمۇ شۇنداق ئىكەن. لېكىن، مەن مۇشۇنىڭ ئۈچۈنلا چەت ئەلگە چىقتىم - دە! قېزا زىخدا شوريا پىشۇرۇش دېگەن ئوي ئۇلار ئۈچۈن ئېيتقاندا ھەقىقەتەن كىچىك ئىش ئەمەس ئىكەن. بۇ گەپ دەرھال پۈتۈن ئورمانلىققا تارقىلىپ كەتتى، لېكىن ئۇلار بۇ مەسىلىنى ھەل قىلىدىغان ئۇسۇلنىڭ بولۇشى ئەسلا مۇمكىن ئەمەس دەپ قاراشتى. دەل مۇشۇ جاي، مۇشۇ كەچتە بۇنىڭ ئۇسۇلىنى تېپىۋالدىغانلىقىمنى زادىلا خىياللىمغا كەلتۈرمىگەندىم. بۇ دەل تومۇز ۋاقتى بولغاچقا، دەرەخلەرنىڭ پۇراقلىرى بەك قويۇق، ئۆسۈملۈكلەرنىڭ غىدىقلىغۇچى پۇرىقى شۇنچە كۈچلۈك، كۆل سۈيى يىراقتىن قارىساڭ قاپقارا كۆرۈنگىنى بىلەن، شۇنچە سۈزۈك ئىدى، ئۈستىدە ئاق قۇلار لەيلەپ يۈرەتتى. ئورمانلىقنىڭ چېتىدىكى ئۈچ - تۆت ئۆيىنىڭ ئوتتۇرىسىغا بىر خادا تىكىلگەندى، ئۇنىڭ ئېگىزلىكى كېمىنىڭ ماچتىسىچىلىك كېلەتتى، ئۇچىغا گۈلچەمبىرەك ۋە لېنتىلار ئېسىپ قويۇلغانىدى. ئۇ ئەتىيازلىق شادلىق بايرىمىنىڭ گۈل خادىسى ئىكەن. قىزلار ۋە يىگىتلەر خادىنى ئايلىنىپ ئۇسسۇل ئويناپ، مۇزىكانتنىڭ ئىسكىرىپكىسىغا جور بولۇپ ناخشا ئېيتىشاتتى. ئۇلار كەچقۇرۇن ۋە ئايدىڭ كېچىنى تولىمۇ



كوڭۇللۇك ئۆتكۈزدى، ئەمما مەن قاتناشمىدىم، چۈنكى بىر چاشقانچاق ئورمانلىقتىكى ئۇسسۇل يىغىلىشىدا نېمە قىلسۇن! مەن ئالغاچ كەلگەن قېزا زىخنى تۇتقىنىمچە يۇمران مۇخلارنىڭ ئۈستىدە ئولتۇردۇم. ئاي نۇرى يورۇتۇپ تۇرغان بىر پارچە يەر بەكلا يورۇق بولۇپ، ئۇ يەردە بىر تۈپ دەرەخ ۋە بىر پارچە مۇخلۇق بار ئىدى. شۇنداق دېيەلمەنكى، مۇخ خۇددى پادشاھىمىزنىڭ مويىدەك يۇمشاق، بىراق رەڭگى يېشىل ئىدى، بۇ كۆزگە بەك پايدىلىق ئىكەن. بۇ چاغدا، تۇيۇقسىز تولىمۇ چىرايلىق بىر توپ كىچىك ئادەملەر مەشىققە دەسسەگەندەك مېڭىپ كەلدى، ئۇلارنىڭ بويى تىزىمغىمۇ كەلمەيتتى، ئۇلار قارىماققا ئادەمگە ئوخشايتتى، ئەمما قەددى - قامىتى ئادەملەرنىڭكىدىنمۇ كېلىشكەن ئىدى. ئۇلار ئۆزلىرىنى تاغ جىنى دەپ ئاتىشىدىكەن، گۈللۈك رەختتىن نەپىس تىكىلگەن كىيىم كىيىۋالغان بولۇپ، كىيىمنىڭ يانلىرىغا چۈشۈن ۋە پاشىلارنىڭ قانتىنى ئورنىتىۋالغانىكەن، ئەمما بۇ